



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 04-05-2026

സമയം 12.30 PM

പ്രധാന വാർത്തകൾ

- സംസ്ഥാനത്ത് UDF ന് 96 സീറ്റിൽ തരംഗസമാന മുന്നേറ്റം. LDFന് 41 ഇടത്ത് ലീഡ്. BJP യ്ക്ക് രണ്ട് സീറ്റിൽ മുന്നേറ്റം.
- ധർമ്മടത്ത് മുഖ്യമന്ത്രി പിണറായി വിജയൻ ലീഡ് വീണ്ടെടുത്തു. പറവൂരിൽ പ്രതിപക്ഷ നേതാവ് വിഡി സതീശനും മുന്നിൽ.
- തമിഴ്നാട്ടിൽ നടൻ വിജയ് യുടെ തമിഴക വെട്രി കഴകത്തിന് വ്യക്തമായ ലീഡ്. DMK മൂന്നാം സ്ഥാനത്തേക്ക്.
- പശ്ചിമബംഗാളിൽ BJP ചരിത്രനേട്ടത്തിലേക്ക്. TMC 97 സീറ്റിൽ ലീഡ് ചെയ്യുന്നു. അസമും പുതുച്ചേരിയും NDA യ്ക്കൊപ്പം.
- IPL ക്രിക്കറ്റിൽ ഇന്ന് ലക്നൗ സൂപ്പർ ജയന്റ്സ്, മുംബൈ ഇന്ത്യൻസിനെ നേരിടും.

വാർത്തകൾ വിശദമായി

നിയമസഭാ തെരഞ്ഞെടുപ്പിൽ കേരളത്തിൽ UDF ഉം തമിഴ്നാട്ടിൽ തമിഴക വെട്രി കഴകവും പശ്ചിമ ബംഗാളിലും അസമിലും BJP സഖ്യവും മുന്നിൽ. പുതുച്ചേരിയിലും NDA ആണ് ലീഡ് ചെയ്യുന്നത്.



സംസ്ഥാന നിയമസഭാ തെരഞ്ഞെടുപ്പിൽ UDF മികച്ച ലീഡിലേക്ക്. 96 മണ്ഡലങ്ങളിൽ UDF തരംഗസമാനമായ ലീഡ് നേടി. 140 മണ്ഡലങ്ങളിലെയും ഫലസൂചന പുറത്തുവന്നപ്പോൾ LDF ന്റെ മുന്നേറ്റം 42 സീറ്റുകളിലേക്ക് ഒതുങ്ങി. NDA രണ്ട് സീറ്റുകളിലാണ് ലീഡ് ചെയ്യുന്നത്.



കണ്ണൂർ ധർമ്മടം മണ്ഡലത്തിൽ ആറ് റൗണ്ട് വോട്ടെണ്ണൽ പൂർത്തിയായപ്പോൾ മുഖ്യമന്ത്രി പിണറായി വിജയൻ വീണ്ടും ലീഡിലേക്ക് വന്നു. എതിർ സ്ഥാനാർത്ഥി UDF ലെ VP അബ്ദുൾ റഷീദിനേക്കാൾ 1536 വോട്ടിന് മുന്നിലാണ് പിണറായി വിജയൻ.

പ്രതിപക്ഷ നേതാവ് VD സതീശൻ പറവൂരിൽ മൂവായിരത്തിലേറെ വോട്ടുകൾക്ക് ലീഡ് ചെയ്യുന്നു. പേരാവൂരിൽ KPCC പ്രസിഡന്റ് സണ്ണി ജോസഫ് 4033 വോട്ടുകൾക്ക് ലീഡ് ചെയ്യുന്നു.

കണ്ണൂരിൽ നാല് റൗണ്ട് പൂർത്തിയായപ്പോൾ UDF സ്ഥാനാർത്ഥി TO മോഹനൻ 3466 വോട്ടിനു മുന്നിലാണ്. മന്ത്രി രാമചന്ദ്രൻ കടന്നപ്പള്ളിയാണ് LDF സ്ഥാനാർത്ഥി.

തളിപ്പറമ്പിലും പയ്യന്നൂരിലും UDF സ്വതന്ത്ര സ്ഥാനാർത്ഥികൾ ലീഡ് ചെയ്യുന്നു. തളിപ്പറമ്പിൽ TK ഗോവിന്ദന്റെ ലീഡ് 6363 വോട്ടായി ഉയർന്നു. LDF ലെ PK ശ്യാമളയാണ് പിന്നിൽ.

പയ്യന്നൂരിൽ ഒമ്പത് റൗണ്ട് വോട്ടെണ്ണിയപ്പോൾ UDF സ്വതന്ത്ര സ്ഥാനാർത്ഥി V കുഞ്ഞികൃഷ്ണൻ 5400ൽപരം വോട്ടിന്റെ ലീഡ് നേടി.

മഞ്ചേശ്വരത്ത് മൂന്ന് റൗണ്ട് പൂർത്തിയായപ്പോൾ UDF ലെ AKM അഷറഫ് മുന്നിട്ട് നിൽക്കുന്നു. BJP-യിലെ K സുരേന്ദ്രനാണ് രണ്ടാം സ്ഥാനത്ത്.

ബേപ്പൂരിൽ മന്ത്രി PA മുഹമ്മദ് റിയാസ് 5800 ൽപരം വോട്ടുകൾക്ക് ലീഡ് ചെയ്യുന്നു. എലത്തൂരിൽ മന്ത്രി AK ശശീന്ദ്രൻ പിന്നിലാണ്. മൂന്ന് റൗണ്ട് പൂർത്തിയായപ്പോൾ UDF സ്ഥാനാർത്ഥി വിദ്യ ബാലകൃഷ്ണൻ 6000-ത്തിലേറെ വോട്ടുകൾക്ക് ലീഡ് ചെയ്യുകയാണ്.

നാദാപുരത്ത് UDFലെ KM അഭിജിത്തിന്റെ ലീഡ് 5721 ആയി. LDF ലെ P വസന്തമാണ് രണ്ടാം സ്ഥാനത്ത്. കുറ്റാടിയിൽ UDF ലെ പാറക്കൽ അബ്ദുള്ളയുടെ ലീഡ് 2500 ലേറെയായി വർദ്ധിച്ചു.

വടകരയിൽ UDF പിന്തുണയ്ക്കുന്ന KK രമ 9582 വോട്ടിന്റെ ലീഡ് നേടി. MK ഭാസ്കരനാണ് LDF സ്ഥാനാർത്ഥി.

ബാലുശ്ശേരിയിൽ UDF ലെ വിടി സുരജിന്റെ ലീഡ് 9822 വോട്ടായി. KM സച്ചിൻദേവാണ് പിന്നിൽ നിൽക്കുന്ന LDF സ്ഥാനാർത്ഥി.

പത്തനംതിട്ട ആറന്മുളയിൽ മന്ത്രി വീണാ ജോർജ് ഏഴായിരത്തോളം വോട്ടുകൾക്ക് പിന്നിലാണ്. UDF ന്റെ അബിൻ വർക്കിയാണ് മുന്നിൽ.

ആലപ്പുഴ അരുരിൽ UDF ലെ ഷാനിമോൾ ഉസ്മാനും ആലപ്പുഴയിൽ UDF ലെ AD തോമസും കൂട്ടനാട്ടിൽ UDF ലെ റെജി ചെറിയാനും ഹരിപ്പാട് UDF ലെ രമേശ് ചെന്നിത്തലയും കായംകുളത്ത് UDF ലെ M ലിജുവും മുന്നേറുന്നു. മാവേലിക്കരയിൽ LDF ലെ MS അരുൺകുമാറും ചെങ്ങന്നൂരിൽ സജി ചെറിയാൻ മുന്നേറുന്നു. അമ്പലപ്പുഴയിൽ UDF പിന്തുണയോടെ മത്സരിക്കുന്ന G സുധാകരനും മുന്നേറുന്നു.

കൊല്ലത്ത് UDF-ലെ ബിന്ദുകൃഷ്ണ 13000ത്തിലേറെ വോട്ടിന് മുന്നിലെത്തി. LDF-ലെ S ജയമോഹൻ ആണ് പിന്നിൽ. പത്തനാപുരത്ത് മൂന്ന് റൗണ്ട് പൂർത്തിയായപ്പോൾ മന്ത്രി KB ഗണേഷ്കുമാർ 2,135 വോട്ടിന് പിന്നിലാണ്. UDF ലെ ജ്യോതികുമാർ ചാമക്കാലയാണ് മണ്ഡലത്തിൽ ലീഡ് ചെയ്യുന്നത്.

പുന്നലൂരിൽ LDF ലെ C അജയപ്രസാദ് 6,350 ൽപരം വോട്ടുകൾക്ക് മുന്നിട്ട് നിൽക്കുന്നു. മുസ്ലിം ലീഗിലെ നൗഷാദ് യൂനിസാണ് പിന്നിൽ.

ചാത്തന്നൂരിൽ UDF ലെ സുരജ് രവിയാണ് മുന്നിൽ. 258 വോട്ടിന്റെ ലീഡ് മൂന്ന് റൗണ്ട് പിന്നിട്ടപ്പോൾ സുരജ് നേടിയിട്ടുണ്ട്.

തിരുവനന്തപുരം നെയ്യാറ്റിൻകരയിൽ LDF ലെ K ആൻസലൻ 918 വോട്ടിന് മുന്നിലാണ്. UDF ലെ N ശക്തനാണ് പിന്നിൽ.

അഞ്ച് റൗണ്ട് പൂർത്തിയായപ്പോൾ നെടുമങ്ങാട് LDF ലെ ജി ആർ അനിൽ 5575 വോട്ടിന് മുന്നിലാണ്.

തിരുവനന്തപുരം സീറ്റിൽ ആറ് റൗണ്ട് വോട്ടെണ്ണൽ പൂർത്തിയായപ്പോൾ സിപി ജോൺ 3534 വോട്ടിന് മുന്നിലാണ്.

വാമനപുരത്ത് UDF സ്ഥാനാർത്ഥി സുധീർഷാ പാലോട് 4048 വോട്ടിനും മുന്നിട്ട് നിൽക്കുന്നു.

വർക്കല മണ്ഡലത്തിൽ LDF ലെ വി ജോയ് 2304 വോട്ടിന് മുന്നിട്ട് നിൽക്കുന്നു. UDF ലെ വർക്കല കഹാറാണ് പിന്നിൽ.

കുന്നംകുളത്ത് ആറ് റൗണ്ട് പൂർത്തിയായപ്പോൾ LDF ലെ AC മൊയ്തീൻ 3400 ഓളം വോട്ടിന് മുന്നിട്ട് നിൽക്കുന്നു. UDF ലെ PT അജയ്മോഹനനാണ് പിന്നിൽ.

വയനാട് കല്ലറ്റയിൽ UDF ന്റെ ടി സിദ്ദിഖ്, മാനന്തവാടിയിൽ LDFന്റെ ഒ. ആർ കേളു എന്നിവരും മുന്നേറുന്നു.

കണ്ണൂർ ജില്ലയിലെ ആകെ 11 നിയമസഭാ മണ്ഡലങ്ങളിൽ ആറിടത്ത് UDF ഉം അഞ്ചിടത്ത് LDF ഉം ലീഡ് ചെയ്യുന്നു.

കണ്ണൂരിൽ നിന്ന് KO ശശിധരൻ.

.....(വോയ്സ്).....

വയനാട്ടിലും UDF മുന്നേറ്റം. കൽപ്പറ്റ, സുൽത്താൻബത്തേരി മണ്ഡലങ്ങളിൽ UDF വ്യക്തമായ ലീഡ് നേടി.

വയനാട്ടിൽ നിന്ന് അരുൺ വിൻസെന്റ്

.....(വോയ്സ്).....

കോട്ടയം ജില്ലയിലെ ഒമ്പത് മണ്ഡലങ്ങളിൽ എട്ടിടത്തും UDF സ്ഥാനാർത്ഥികൾ മുന്നേറുന്നു. കടുത്തുരുത്തി, ചങ്ങനാശ്ശേരി, കോട്ടയം, പുതുപ്പള്ളി, കാഞ്ഞിരപ്പള്ളി, പാലാ, പുഞ്ഞാർ, ഏറ്റുമാനൂർ, മണ്ഡലങ്ങളിൽ UDF സ്ഥാനാർത്ഥികൾ ലീഡ് ചെയ്യുമ്പോൾ വൈകത്തുമാത്രമാണ് LDF മുന്നേറുന്നത്.

പശ്ചിമ ബംഗാളിൽ BJP മുന്നേറ്റം. 290 സീറ്റുകളിലെ ലീഡ് നില അറിവായപ്പോൾ BJP 192 ഇടത്തും ലീഡ് ചെയ്യുന്നുണ്ട്. TMC 98 ഇടത്തും ഇടതുപക്ഷം രണ്ടിടത്തും മുന്നേറുന്നു.

തമിഴ്നാട്ടിൽ വിജയ് യുടെ തമിഴക വെട്രി കഴകം വ്യക്തമായ ലീഡിലേക്ക്. 105 ഇടത്ത് ലീഡ് നേടിയ TVK യ്ക്ക് പിന്നിൽ 71 സീറ്റുമായി അണ്ണാ DMK സഖ്യം മുന്നേറുമ്പോൾ ഭരണകക്ഷിയായ DMK സഖ്യത്തിന്റെ ലീഡ് 57 സീറ്റുകളിലേക്ക് കുറഞ്ഞു.

പുതുച്ചേരിയിൽ 30 സീറ്റുകളിൽ 17 മണ്ഡലങ്ങളിലെയും ലഭ്യമായ ഫല സൂചനകളിൽ ഭരണകക്ഷിയായ AINRC 15 സീറ്റുകളിൽ മുന്നിലാണ്. കോൺഗ്രസ് സഖ്യം 11 സീറ്റുകളിലും ലീഡ് ചെയ്യുന്നു.



അസമിൽ 126 സീറ്റിലെ ലീഡ് നില വ്യക്തമായപ്പോൾ 98 സീറ്റുകളിൽ BJP സഖ്യം മുന്നിൽ. കോൺഗ്രസ് സഖ്യം 26 ഇടത്തും ലീഡ് ജലുക്ബാരിയിൽ BJP സ്ഥാനാർത്ഥിയും മുഖ്യമന്ത്രിയുമായ ഹിമന്ത ബിശ്വ ശർമ്മ ലീഡ് ചെയ്യുന്നു.



കർണ്ണാടക, മഹാരാഷ്ട്ര, ഗുജറാത്ത്, ത്രിപുര, നാഗാലാൻഡ് എന്നീ അഞ്ചു സംസ്ഥാനങ്ങളിലെ ഉപതെരഞ്ഞെടുപ്പ് വോട്ടെണ്ണലും പുരോഗമിക്കുന്നു.

കർണാടകയിലെ ദാവൻഗരെ സൗത്ത്, ബാഗൽകോട്ട്, മഹാരാഷ്ട്രയിലെ ബാരാമതി, രാഹുരി, ഗുജറാത്തിലെ ഉമ്രത്ത്, ത്രിപുരയിലെ ധർമ്മനഗർ, നാഗാലാൻ്റിലെ കൊറിഡാങ്ങ് എന്നീ ഏഴ് നിയമസഭാ മണ്ഡലങ്ങളിലാണ് വോട്ടെണ്ണൽ. ഇതിൽ അഞ്ചിടത്ത് BJP ലീഡ് ചെയ്യുന്നു.

കോൺഗ്രസും, NCP യും ഓരോ സീറ്റ് വീതവുമാണ് ലീഡ് ചെയ്യുന്നത്.



വിദേശകാര്യ മന്ത്രി ഡോ. S ജയ്ശങ്കർ ജമ്മൈക്കയിലെ ഇന്ത്യൻ സമൂഹവുമായി സംവദിച്ചു. അടിസ്ഥാന സൗകര്യങ്ങൾ, മനുഷ്യവികസനം, സാങ്കേതികവിദ്യാധിഷ്ഠിത ഭരണം, സംരംഭകത്വം എന്നിവയിൽ നടന്നുകൊണ്ടിരിക്കുന്ന പരിവർത്തനത്തെക്കുറിച്ച് ജമ്മൈക്കൻ പ്രധാനമന്ത്രിയുമായി ചർച്ച നടത്തിയതായി അദ്ദേഹം സാമൂഹിക മാധ്യമത്തിൽ കുറിച്ചു. ഇന്ത്യ-ജമ്മൈക്ക ബന്ധങ്ങളിലെ സമീപകാല സംഭവവികാസങ്ങളെക്കുറിച്ചും ഇരുവരും ചർച്ച ചെയ്തു.

ഈ മാസം 10 വരെ ജമ്മൈക്ക, സുരിനാം, ട്രിനിഡാഡ് ആൻഡ് ടൊബാഗോ എന്നിവിടങ്ങളിൽ ഡോ. ജയ്ശങ്കർ ഔദ്യോഗിക സന്ദർശനത്തിലാണ്.



നീതിന്യായ വ്യവസ്ഥ കൂടുതൽ പ്രാപ്യവും ശക്തവുമാക്കുന്നതിൽ സജീവമായ പങ്ക് വഹിക്കണമെന്ന് അഭിഭാഷകരോട് കേന്ദ്ര നിയമമന്ത്രി

അർജ്ജുൻ റാം മേഘ്വാൾ ആവശ്യപ്പെട്ടു. റാഞ്ചിയിൽ ഹൈക്കോടതി അഭിഭാഷകരുടെ സമ്മേളനത്തിൽ സംസാരിക്കുകയായിരുന്നു അദ്ദേഹം. 'സാൻസർ സാംസ്കാരിക മഹോത്സവ്-കം-സ്വദേശി മേള'യുടെ സമാപന ചടങ്ങിലും അദ്ദേഹം പങ്കെടുത്തു.



സംസ്ഥാനത്ത് വ്യാഴാഴ്ച വരെ ചിലയിടങ്ങളിൽ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ശക്തമായ മഴ സാധ്യത കണക്കിലെടുത്ത് ഇടുക്കി, പാലക്കാട്, വയനാട് ജില്ലകളിൽ കാലാവസ്ഥാ വകുപ്പ് ഇന്ന് മഞ്ഞ ജാഗ്രത നൽകിയിട്ടുണ്ട്.



ബീഹാറിലെ റോഹ്താസ് ജില്ലയിൽ രാവിലെ ഉണ്ടായ വാഹനാപകടത്തിൽ അഞ്ച് പേർ മരിച്ചു. ഏഴ് പേർക്ക് പരിക്കേറ്റു. ആറ-മോഹനിയ റോഡിൽ ബെൽവായിയ മതിയ ഗ്രാമത്തിന് സമീപമാണ് സംഭവം. ബസിൽ നിന്ന് ഇറങ്ങുമ്പോൾ അമിതവേഗത്തിൽ വന്ന തപാൽ പാഴ്സൽ വാഹനം ഇടിച്ചുകയറിയിരുന്നു അപകടം.



IPL ക്രിക്കറ്റിൽ ഇന്ന് ലക്നൗ സൂപ്പർ ജയന്റ്സ്, മുംബൈ ഇന്ത്യൻസിനെ നേരിടും. വൈകിട്ട് ഏഴരയ്ക്ക് മുംബൈ വാങ്കഡെ സ്റ്റേഡിയത്തിലാണ് മത്സരം.



ISL ഫുട്ബോളിൽ ഇന്ന് ഒഡീഷ FC ബംഗളൂരു FC-യെ നേരിടും. ഗോവയിൽ രാത്രി ഏഴരയ്ക്കാണ് മത്സരം.



വിപണിയിലെ സ്ഥിരത ഉറപ്പാക്കാൻ ജൂൺ മുതൽ എണ്ണ ഉൽപ്പാദനത്തിൽ നേരിയ വർധന വരുത്താൻ തീരുമാനിച്ചതായി സൗദി അറേബ്യയും റഷ്യയും ഉൾപ്പെടെ എണ്ണ ഉല്പാദക രാജ്യങ്ങളുടെ ഒപെക് പ്ലസ് കൂട്ടായ്മയിലെ ഏഴ് രാജ്യങ്ങൾ അറിയിച്ചു. വെർച്വൽ യോഗത്തിനു ശേഷമാണ് ഒപെക് പ്ലസ് രാജ്യങ്ങൾ ഇക്കാര്യമറിയിച്ചത്.



ഹജ്ജ് തീർത്ഥാടകരുടെ ആദ്യ സംഘം ഹൈദരാബാദിൽ നിന്ന് സൗദി അറേബ്യയിക്ക് പുറപ്പെട്ടു. ന്യൂനപക്ഷ ക്ഷേമ മന്ത്രി മുഹമ്മദ് അസ്ഹറുദ്ദീൻ നംപള്ളിയിൽ നിന്ന് തീർത്ഥാടകരെ ഫ്ലാഗ് ഓഫ് ചെയ്തു.



News Editor : വി കെ സുരേഷ്
News Reader: വികെ സുരേഷ്, മണികണ്ഠൻ
News Team: അനീൽ ചന്ദ്രൻ, ഹബീബ് റഹ്മാൻ, രജിന കെ, നിമിഷ ജി
DEO : സുബോധ്, ഷിബ

